

Harman hekaýaty

Category: Goşgular, Kitapcy
написано kitapcy | 22 январа, 2025
Harman hekaýaty

HARMAN HEKAÝATY

Daýhan tutuş ýylda çeken zähmetin,
Bu harmana siňdiripdi ahbetin.

Onuň maňlaý deridi her dānesi,
(Garaz boljak işiň ýok-da çāresi.)

Ak bugdaýdan harman lowurdap durdy,
Garynjalar üýşüp maslahat gurdy.

Biri diýdi: “Biziňki dāl bu dāne!”
Biri diýdi: “Iýseň dermandyr jana.”

Biri: “Özge zada göz dikmäň!” diýdi.
Biri: “Bu daýhna gaty kän” diýdi.

Bu maslahat çekdi gaty uzaga,
Biri diýdi: “Beýdip galmaň azara!

Her bir işde synap görmeli bagty!..”
Ol ylgap bardy-da, bir dāne aldy.

“Men-ä aljak, gapylsa-da garagym,
Bildirmezem ýeke dāne alanym...”

Oň sözün goldady başga Garynja,
Diýdi: “Hüşür-zekat düşýär gallaja...”

Garbap bir dānāni aldy egnine
Hemem diýdi: “Haýyr işi eglemäň!

Pursaty hiç elden bermeli dāldir,
Munça dāne ýeke daýhana kändir!..”

Ähli garynjalar galla topuldy,
Olaryň hatary has-da köpeldi.

Hemmesem diýýärdi: “Bu harman kän-ä,
Bildirip durmaz-la ýekeje däne.”

Olar gatnadylar nyzamy bozman,
Biri-de diýmedi: “Rysgaly özgäň.”

Soň ünsem bermedi biri-birine,
Harman siňdi garynjalaň hinine.

Hersiniň alany däne ýekeje,
Emma özge ryska uruldy penje.

...Özüňki däl zada uzatma goly,
Bolsun ol kiçijek ýa bolsun uly.

Azymberdi KAKAYEW.

Goşgular